

Türkmenler hakkında 100 hekaýat -6: Jennet topragy

Category: Halk döredijiliği we rowaýatlar, Kitapcy, Sözler
написано kitapcy | 22 января, 2025

Türkmenler hakkında 100 hekaýat -6: Jennet topragy 6. Jennet topragy

Bagdat medreseleriniň birinde müderris talyplarynyň üzügini, zehinini, ýlym-bilim derejesini barlap görmek isläpdir. Ol talyplaryny ýanyna çagyryp: «Zeminiň bir künjünde jennet topragy bar, şondan bir gysym alyp gelin» diýipdir. Her talyp okan, öwrenen zadyny hatyrynda gaýtalapdyr, küti-küti kitaplary dörjelemäge başlapdyr. «Ajaýybul-mahlukat we garaýibul-mewjudat» ýaly eserleri hem sahaplap söküpdirlər. Jennet topragynyň nirede ýerleşýändiginiň haýsy kitapda ýazylandygyny bilmek üçin ürç edipdirler. Şol günleriň birinde Al-Merwezi lakamly bir şägirdiň müderrisden rugsat alyp, Merwe gidendigini talyplar biliп galýar. Olar öz aralarynda pyşyrdasyp: «Diýmek, jennet topragy Merwde bolmaly. Öňki alymlaram Merwi jennetiň nusgasyna ýonelige deňän däldirler, şol ýerde bir mukaddes ýer bardyr, ony hem şu ýoldaşymyz bilýändir. Biziň bu zatlary bilmeýsimizi diýsene» diýipdirler. Birnäçe günden soň al-Merwezi bir gysym topragy müderrisiň öñünde goýupdyr: «Tagsyr, ynha, size jennetden bir gysym toprak getirdim» diýipdir. Müderris hiç zat bolmadyk ýaly düwünçegi kabul edipdir we ony ähli talybyň önünde açyp görkezipdir. Üýtgeşik topragy görmäge höwesek talyplar düwünçegiň daşyna egele bolupdyrlar. Görseler, adaty bir gum. Talyplar bu wakaň syryna akyl ýetirip bilmändirler. Müderris ondan: «Hany, şägirt, munuň jennet topragydygyny ýoldaşlaryňa hem düşündir, ýogsam, olar ynam etmeýäne meňzeýär» diýipdir. «Tagsyr, hezreti pygambarimiziň «Jennet eneleriň dabanyňyň astyndadır» diýen mübarek sözleri bar. Men hem obama baryp, enemiň basyp giden aýak yzyndan bir goşawuç gum aldym, ine, şu hem jennet topragydyr» diýip, jogap beripdir. Müderris bu

jogapdan hoşal bolupdyr. Beýleki talyplaryň bolsa haýran galmakdan başga çykalgasy galmandyr. Olar owrenen zatlarynyň ýatlarynda galmandygyna we talap edilýän zady düýbünden başga ýerden gözländiklerine düşünipdirler. Halk döredijiliği we rowaýatlar